

महाराष्ट्र राज्य लॉटरी *

गुढीपाडवा भव्यतम / बंपर सोडतीची
बक्षिसरचना व कार्यपध्दती.

महाराष्ट्र शासन

वित्त विभाग

शासन निर्णय क्रमांक: मरालॉ २०१६/ प्र.क्र. २० /लॉटरी २

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.

दिनांक: ०१ फेब्रुवारी, २०१६

वाचा : १. शासन निर्णय, वित्त विभाग, क्रमांक: मरालॉ २०१२/प्र.क्र.४७/लॉटरी-२, दि. ८/५/२०१२

२.उपसंचालक(वि.वले.)यांचे पत्र क्र. उपसं(वि.वले.)/योजना/मरालॉ/१७६/१६,दि.१६.१.२०१६

शासन निर्णय :

"गुढीपाडवा भव्यतम / बंपर लॉटरी" सोडत केंद्र शासनाचा लॉटरी (विनियमन) नियम-२०१० प्रमाणे कार्यान्वित करण्यात येत आहे. ही भव्यतम लॉटरी सोडत मंगळवार, दि.१२.४.२०१६ रोजी सायंकाळी ४.०० वाजता काढण्यात येईल.

२. या सोडतीच्या तिकिटाचे दर्शनी मूल्य रु. १००/- असून प्रत्येक मालिकेत ४०,००० तिकीटे असलेल्या ५ मालिकांत एकूण २ लाख तिकीटे मुद्रीत करण्यात येतील. या सोडतीतील प्रत्येक मालिकेमध्ये तिकीटांचे क्रमांक १०००० ते ४९९९९ या प्रमाणे असतील. या सोडतीमध्ये **पहिले हमीपात्र बक्षिस रु. ५० लाखाचे** ठेवण्यात येत आहे. तसेच दुसरे हमीपात्र बक्षिस रु. पाच लाखाचे ठेवण्यात आले आहे.

३. "गुढीपाडवा भव्यतम / बंपर लॉटरी " या सोडतीची तिकीटे उपसंचालक (वि.व ले.), महाराष्ट्र राज्य लॉटरी, वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ या कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान तिकिट विक्रेत्यांस केल्याबद्दल विक्रेत्यांना २ % सेवाआकार देण्यात येईल.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

अ.क्र.	तिकीटांची संख्या	घाऊक सूट
१	५०० ते ५०,५००	२० %
२	५०,५०१ ते १००,५००	२४ %
३	१००,५०१ ते १५०,५००	२८ %
४	१५०,५०१ ते २००,०००	३० %

जे अभिकर्ते २५ % पेक्षा अधिक तिकिटे खरेदी करतील त्या अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वि. वि. क्र. मरालॉ २०१२/प्र.क्र.४७/ लॉटरी -२, दिनांक ०८/०५/२०१२ नुसार लागू राहतील.

५. "गुढीपाडवा भव्यतम / बंपर लॉटरी" या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी कार्यालय, वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ यांचे कार्यालयाकडून स्वतंत्ररित्या निर्गमित करण्यात येतील. या सोडतीची तिकीट छपाई मे. साई सिक्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x १४ cms असून यासाठी कागदाचा दर्जा १३० GSM Indian Art Paper वापरण्यात येऊन त्याचा छपाई दर रु. २२९ प्रती चौ. से.मी. प्रती लाख असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्यांची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ या कार्यालयात सादर करणे बंधनकारक आहे.

७. या सोडतीची बक्षिसरचना पुढीलप्रमाणे राहील.

गुढीपाडवा भव्यतम / बंपर लॉटरी

मालिका : ५

प्रत्येक मालिकेत : ४०,००० तिकिटे

तिकीटांचे क्रमांक : १०००० ते ४९९९९

एकूण तिकिटे : २,००,०००

सोडत दिनांक व वेळ: दि.१२/०४/२०१६, दुपारी ४.०० वा.

तिकीटाची किंमत : रु. १००/-

बक्षिसे	बक्षिसाची रक्कम	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम
पहिले हमीपात्र सामायिक बक्षिस (पूर्ण क्रमांक)	५०,००,०००	--	१	५०,००,०००
दुसरे बक्षिस हमीपात्र (पूर्ण क्रमांक) (पहिल्या बक्षिसाची मालिका वगळून उर्वरित ४ मालिकांमधून)	५,००,०००	--	१	५,००,०००
तिसरे बक्षिस (पूर्ण क्रमांक) (प्रत्येक मालिकेत) २ जुळवण्या	१,००,०००	२	१०	१०,००,०००
चौथे बक्षिस (शेवटचे ४ अंक) (प्रत्येक मालिकेत)	१०,०००	४	२०	२,००,०००
पाचवे बक्षिस (शेवटचे ४ अंक) (प्रत्येक मालिकेत)	५,०००	४	२०	१,००,०००
सहावे बक्षिस (शेवटचे ४ अंक) (१० जुळवण्या)	१,०००	--	२००	२,००,०००
सातवे बक्षिस (शेवटचे ४ अंक) (१० जुळवण्या)	५००	--	२००	१,००,०००

बक्षिसे	बक्षिसाची रक्कम	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम
आठवे बक्षिस (शेवटचे ४ अंक) (१० जुळवण्या)	२००	--	२००	४०,०००
नववे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास देण्यात येईल)	१५०	--	२००००	३०,००,०००
एकूण			२०,६५२	१,०१,४०,०००

८. सोडतीची कार्यपद्धती :-

या सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये १०००० ते ४९९९९ असे तिकीटांचे क्रमांक असतील. पहिल्या ड्रममध्ये मालिकांची अद्याक्षरे व क्रमांक असतील, दुसऱ्या ड्रममध्ये १ ते ४ क्रमांकाच्या चकत्या असतील. उर्वरित ३ ड्रममध्ये ० ते ९ अंकाच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

८.१ तिसरे बक्षिस रु. १,००,०००/- तिसऱ्या रु. १,००,०००/- च्या बक्षिसासाठी पाच ड्रममधून पूर्ण क्रमांकाची एक वेगवेगळी जुळवणी अशा २ जुळवण्या प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल, ती तिकीटे तिसऱ्या बक्षिसासाठी पात्र असतील.

८.२ चौथे बक्षिस रु. १०,०००/- चौथ्या रु. १०,०००/- च्या बक्षिसासाठी शेवटच्या ४ ड्रममधून ४ अंकांची १ जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल, अशी त्या त्या मालिकेतील तिकीटे रु. १०,०००/- च्या चौथ्या बक्षिसासाठी पात्र असतील.

८.३ पाचवे बक्षिस रु. ५,०००/- पाचव्या रु. ५,०००/- च्या बक्षिसासाठी शेवटच्या ४ ड्रममधून ४ अंकांची एक जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल, अशी त्या त्या मालिकेतील तिकीटे रु. ५०००/- च्या पाचव्या बक्षिसासाठी पात्र असतील.

८.४ सहावे बक्षिस रु. १,०००/- सहाव्या रु. १,०००/- च्या बक्षिसासाठी शेवटच्या ४ ड्रममधून ४ अंकाची एक जुळवणी अशा १० जुळवण्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे रु. १,०००/- च्या सहाव्या बक्षिसासाठी पात्र असतील.

८.५ सातवे बक्षिस रु. ५००/- सातव्या रु. ५००/- च्या बक्षिसासाठी शेवटच्या ४ ड्रममधून ४ अंकाची एक जुळवणी अशा १० जुळवण्या काढण्यात येतील. ज्या तिकीटाचे शेवटी अशा अंकाची जुळवणी आली असेल अशा सर्व मालिकेतील तिकीटे रु. ५००/- च्या सातव्या बक्षिसासाठी पात्र असतील.

८.६ आठवे बक्षिस रु. २००/- आठव्या रु. २००/- च्या बक्षिसासाठी शेवटच्या ४ ड्रममधून ४ अंकाची एक जुळवणी अशा १० जुळवण्या काढण्यात येतील. ज्या तिकीटाचे शेवटी अशा अंकाची जुळवणी आली असेल अशी सर्व मालिकेतील सर्व तिकीटे रु. २००/- च्या आठव्या बक्षिसासाठी पात्र असतील.

८.७ नववे बक्षिस रु. १५०/- नवव्या रु. १५०/- च्या नवव्या बक्षिसासाठी कोणताही ४ अंकाचा एक क्रमांक काढण्यात येईल. त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १०व्या क्रमांकास रु. १५०/- चे नववे बक्षिस सर्व मालिकांसाठी देण्यात येईल.

८.८ पहिल्या क्रमांकाचे रु. ५०,००,०००/- चे बक्षिस काढण्याची कार्यपद्धती. :-

“गुढीपाडवा भव्यतम / बंपर” या सोडतीमध्ये पाच मालिकात मिळून रुपये पन्नास लाखाचे पूर्ण क्रमांकाचे एक हमीपात्र सामायिक पहिले बक्षिस ठेवण्यात आले आहे. त्यासाठी प्रथमतः पाच मालिकांमधून एक भाग्यवान मालिका निश्चित करण्यात येईल. प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने पूर्ण क्रमांकाचा एक भाग्यवान क्रमांक काढण्यात येईल.

८.९. दुसऱ्या क्रमांकाचे रु. ५,००,०००/- चे बक्षिस काढण्याची कार्यपद्धती

दुसरे रु. ५,००,०००/- च्या बक्षिसासाठी पूर्ण अंकाचे एक हमीपात्र सामायिक बक्षिस ठेवण्यात आले असून त्या बक्षिसासाठी ५ ड्रममधून पूर्ण अंकाचा एक क्रमांक पहिल्या बक्षिसाची मालिका वगळून उर्वरित ४ मालिकांमधून काढण्यात येईल.

९. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षामधील चालू आर्थिक वर्षात उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटावर एकाच बक्षिसाची मागणी करता येईल.

१३. महाराष्ट्र राज्य लॉटरीच्या या सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक / एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१४. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१५. सदरच्या सोडती कार्यपद्धती पूर्ण झाल्यानंतर शासनाच्या विहित तरतुदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ या कार्यालयाकडून करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२९१५०७४३१००५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी.

प्रति,

१. मा. मंत्री (वित्त), यांचे खाजगी सचिव, मंत्रालय, मुंबई
२. मा. राज्यमंत्री(वित्त), यांचे खाजगी सचिव, मंत्रालय, मुंबई
३. अपर मुख्य सचिव (वित्त), यांचे स्वीय सहाय्यक, मंत्रालय, मुंबई
४. अपर मुख्य सचिव, (गृह), गृह विभाग यांचे स्वीय सहाय्यक, मंत्रालय, मुंबई
५. प्रधान सचिव (व्यय), वित्त विभाग यांचे स्वीय सहाय्यक, मंत्रालय, मुंबई
६. पोलीस महासंचालक, महाराष्ट्र राज्य, मुंबई.
७. आयुक्त, अल्पबचत व राज्य लॉटरी यांचे स्वीय सहाय्यक. मुंबई

८. संचालक, लेखा व कोषागारे संचालनालय, महाराष्ट्र राज्य, मुंबई.
९. महालेखापाल, महाराष्ट्र-१/२, (लेखा व अनुज्ञेयता /लेखापरीक्षा), मुंबई/नागपूर.
१०. महासंचालक, माहिती व जनसंपर्क महासंचालनालय यांचे स्वीय सहाय्यक, मंत्रालय, मुंबई
११. उप सचिव (राज्य लॉटरी), वित्त विभाग यांचे स्वीय सहाय्यक, मंत्रालय, मुंबई .
१२. अधिदान व लेखा अधिकारी, मुंबई.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी कार्यालय, वाय,ए-१,शॉप गोडाऊन,
एपीएमसी मार्केट, सेक्टर-९, गेट नं. १, वाशी, नवी मुंबई.
१५. कक्ष अधिकारी, प्रशा-४, वित्त, मंत्रालय, मुंबई
१६. निवड नस्ती, लॉटरी -२.